

ఉట్నూర్లో విస్తారంగా వర్షాలు



మత్తడిపై నుంచి పారుతున్న వరద నీరు



నిండిన మత్తడి ప్రాజెక్టు

ఏజెన్సీలో వరుసగా నాలుగు రోజులు ఉట్నూర్, ఆగస్టు 13 : ఉట్నూర్లో నుంచి వర్షాలు కురుస్తుండడంతో చెరువులు నిండుతున్నాయి. బుడవారంలో రాత్రి కురిసిన వర్షానికి మండలంలోని మత్తడిగూడ మినీ ప్రాజెక్టు అలుగు పోగొంది. ఉట్నూర్ మండలంలో 24 మిల్లీమీటర్ల వర్షం కురియగా, ఇంద్రవేల్లిలో 22.6, నార్సాపేట మండలాల్లో 2.6 మిల్లీమీటర్ల వర్షపాతం నమోదు అయ్యింది. ఉట్నూర్ డివిజన్లో ఒక్కరోజే 54.22 మిల్లీమీటర్ల వర్షపాతం నమోదు అయినట్లు రెవెన్యూ అధికారులు తెలిపారు. మత్తడివాగు మినీ ప్రాజెక్టు నిండుతుండడంతో మత్తడి నుంచి వరద నీరు బాయమ్మకుంటు, నేరేడిచెరువు, గంగుస్సుపేట, నరసాపురి చెరువు, ఎల్లమ్మ, గోపాయి చెరువులకు నీరు చేరుతున్నాయి. దీంతో రైతులు పంట పొలాల్లో వరి నారు మల్లను సిద్ధం చేసి నారు నాలుతున్నారు. విస్తారంగా వర్షాలు కురియడంతో ఆనందం వ్యక్తం చేస్తున్నారు.

తప్పుడు పేర్లతో భృతిని పొందుతున్న వారిపై చర్యలు తీసుకోవాలి

● జడ్పీ చైరపర్సన్ కు వివర

నిర్మల్ టౌన్, ఆగస్టు 13: జాతీయ ఉపాధి హామీ పథకంలో భాగంగా చేపడుతున్న పనుల్లో తప్పుడు పేర్లు నమోదు చేసుకుని భృతిని పొందుతున్నవారిపై తగు చర్యలు తీసుకోవాలని నిర్మల్ జిల్లా వెంటి మండలంలోని పెంచి గ్రామస్థులు జడ్పీ చైరపర్సన్ విజయలక్ష్మిని గురువారం వినతిపత్రంలో కోరారు. ఈ సందర్భంగా వారు మాట్లాడుతూ, జాతీయ ఉపాధి హామీ పథకం కింద చేపడుతున్న పనుల మన్ననల్లో గ్రామానికి చెందిన కొందరు అక్రమంగా తమ పేర్లను నమోదు చేయించుకుని, పనులు చేస్తున్నట్లు రికార్డులను తయారుచేయించి భృతిని పొందుతున్నారని ఆరోపించారు. అలాగే వారు రాకుండా పనిచేస్తున్నట్లు నమోదు చేసిన వారిపై సంబంధిత అధికారులు తగు చర్యలు తీసుకోవాలని కోరారు. వినతిపత్రం అందజేసిన వారిలో గ్రామస్థులు అంగ మల్లేష్, మంచుకంటి చక్రబర్తి, బోరే రమేష్, తులాల సదాశివ్ తదితరులున్నారు.

పింఛన్ డబ్బులు కాజేసిన వారిపై చర్యలు తీసుకోవాలి

● ఎంపీడివోకు మృతుల కుటుంబ సభ్యుల వివర



ఎంపీడివోకు వివరపత్రం అందజేస్తున్న దృశ్యం

ముఠోల్, ఆగస్టు 13: మండలంలోని చింపాల గ్రామంలో చనిపోయిన వారి ఆసరా పింఛన్ను కాజేసిన వారిపై చర్యలు తీసుకోవాలని ఎంపీడివో సురేష్ బాబుకు మృతుల కుటుంబసభ్యులు గురువారం వినతిపత్రం అందజేశారు. గ్రామానికి చెందిన కన్నెల్ల చిన్నబాయి, దుద్దు గంగప్ప జనవరి నెలలో మృతిచెందారని, అయితే వీరికి వచ్చిన ఆసరా పింఛన్ డబ్బులు సుమారు రూ. 10,080 కాజేశారని వినతిపత్రంలో తెల్పారు. సమగ్ర విచారణ జరిపి డబ్బులు కాజేసిన వారిని గుర్తించి తగు చర్యలు తీసుకోవాలని మృతుల కుటుంబసభ్యులు పెద్ద రాజేశ్వర్, దుద్దు శంకర్ కోరారు.

కాంగ్రెస్ కమిటీ జిల్లా పర్యటన రద్దు

● 16న హైదరాబాద్ లోనే సమావేశం

ఆదిలాబాద్, ఆగస్టు 13 (ఆంధ్రజ్యోతి): డిసీసీ కొత్త అడ్డుకుడి ఎన్నిక నిమిత్తం శుభవారం జిల్లాలో పర్యటించనున్న కాంగ్రెస్ కమిటీ జిల్లా పర్యటన రద్దయినట్లు ఆ పార్టీ వర్గాల ద్వారా తెలిసింది. షెడ్యూల్ ప్రకారం త్రిసభ్య కమిటీ జిల్లాలో పర్యటించి కొత్త డిసీసీ అడ్డుకుడి ఎంపీకపై అభిప్రాయ సేకరణ చేయాలిన్నట్లుగా, కరోనా కారణంగా జిల్లా ముఖ్యనేతలతో సమావేశం కావడం ఇబ్బందికరంగా మారడం, అలాగే భారీ వర్ష సూచనతో పర్యటన రద్దయినట్లు తెలుస్తుంది. ఈ నెల 16 న జిల్లా ముఖ్యనేతలతో గాంధీభవన్ లో ప్రత్యేక సమావేశం కానున్నట్లు సమాచారం. ఈ విషయమై కమిటీ సభ్యుడు, మాజీ ఎమ్మెల్యే రాములనాయక్ ను ఛోసోలో సంప్రదించగా కమిటీ పర్యటన రద్దయినట్లు తెలిపారు.

ఉపాధి పనులను

త్వరితగతిన పూర్తిచేయాలి

లోకేశ్వరం, ఆగస్టు 13: ఆయా గ్రామాల్లో జాతీయ ఉపాధి హామీ ద్వారా చేపడుతున్న పనులను త్వరితగతిన పూర్తిచేయాలని ఎంపీడివో గంగాధర్ సూచించారు. పంచాయతీ కార్యదర్శులు, ఈజిఎస్ సిబ్బందితో లోకేశ్వరం మండల కేంద్రంలోని ఎంపీడివో కార్యాలయంలో గురువారం ఎంపీడివో గంగాధర్ సమావేశం నిర్వహించారు. సమావేశంలో పంచాయతీ కార్యదర్శులు పాల్గొన్నారు.

అభ్యసన కేంద్రం ఏర్పాటు

ఆసిపాబాద్ దూరంలో, ఆగస్టు13: మండలంలోని వెంకటాపూర్ గ్రామంలో గురు వారం స్పోర్ట్స్ ఇంటర్నేషనల్ ఆస్పర్ట్స్ లో విలేజ్ రెస్టారంట్ నెంబర్లను ప్రారంభించారు. కరోనా వైరస్ వ్యాప్తి నేపథ్యంలో మారుమూల గ్రామాలలోని పిల్లలు సైతం విద్యకు చేరువ కావాలన్నా సదుద్దేశ్యంతో ఈ విలేజ్ రెస్టారంట్ నెంబర్లను ఏర్పాటు చేస్తున్నట్లు వారు పేర్కొన్నారు. ఈ కార్యక్రమంలో స్పోర్ట్స్ రాష్ట్ర సాంకేతిక అధ్యక్షుడి కార్యదర్శి చైతన్య కుమార్, స్పోర్ట్స్ కాశ్యోరం జోన్ అధ్యక్షులు హేమంత్ పిండే, సర్పంచ్ బాపరావు, విలేజ్ రెస్టారంట్ నెంబర్ లీడర్ సుగుణావతి, స్పోర్ట్స్ నితిత, భూమిక, బైప్రమ్, శ్యామ్ తదితరులు పాల్గొన్నారు.

పారిశుధ్య నిర్వహణపై అవగాహన కార్యక్రమాలు

రెవెన్యూ, ఆగస్టు13: రెవెన్యూ మండలం గోటిలో కొద్ది రోజులుగా కరోనా కేసులు పెరుగుతుండడంతో గ్రామ సర్పంచు సుమలత పారిశుధ్య పనులపై ధృష్టి కేంద్రీకరించారు. ఉన్నతాధికారుల సూచన మేరకు గ్రామంలోని పలు కాలనీలలో కరోనా వైరస్ వచ్చిన వారి ఇంటి పరిసరాలలో నోడియం హైడ్రోక్లోరైడ్ ద్రావణాన్ని విసిరేస్తున్నారు. గురువారం భగవంత్ గంగోలోని పలు కాలనీలలో పారిశుధ్య పనులను చేపట్టడంతో పాటు ప్రజలకు అవగాహన కల్పిస్తూ గోడలపై పలు చిత్రాలను చిత్రకారులతో చేయించారు.



గోడలపై పరిశుభ్రతకు సంబంధించిన చిత్రాలు గీస్తున్న చిత్రకారుడు

ఆలయాల్లో ఎక్సాహం

బెజ్జూరు, ఆగస్టు13: బెజ్జూరు మండలంలోని ఎల్లపల్లి, బెజ్జూరు, కుంటలమనేపల్లి, పాపవేటిపెట గ్రామాల్లోని ఆలయాల్లో గురువారం ఎక్సాహం నిర్వహించారు. శ్రావణమాసం చివరి గురువారం కావడంతో ఆయా గ్రామాల్లో ఎక్సాహం నిర్వహించారు. ఆయా గ్రామాల్లో ముందుగా ఆలయాల్లో ప్రత్యేక పూజలు నిర్వహించి ఎక్సాహం ప్రారంభించారు. భజన గీతాలు ఆలపిస్తూ రాత్రిళ్లు జాగరం చేశారు.

నవోదయలో ఖాళీల భర్తీకి దరఖాస్తుల ఆహ్వానం కాగజేసగర్ టౌన్, ఆగస్టు 13: ఉమ్మడి ఆదిలాబాద్ జిల్లాలోని కాగజేసగర్ నవోదయ విద్యాలయంలో 11వ తరగతిలో ఖాళీల భర్తీ కోసం విద్యాలయం దరఖాస్తులను స్వీకరిస్తుంది, ఈనెల 31వ తేదీ వరకు అభ్యర్థన విద్యార్థులు ఆన్లైన్లో దరఖాస్తులు చేసుకోవాలని ప్రిన్సిపాల్ చక్రపాణి తెలిపారు. విద్యాలయంలో 28 కార్యక్రమం 6 పైన్స్ సిట్టు ఉన్నాయి. 10వ తరగతిలో పాసయిన విద్యార్థుల ప్రతిభ ప్రాతిపదికన ఖాళీ సిట్లను భర్తీ చేయనున్నట్లు ప్రిన్సిపాల్ పేర్కొన్నారు. మిగతా వివరాల కోసం కాగజేసగర్ జనపథ్ నవోదయ విద్యాలయం పోస్ట్ నెంబర్ 08738 288021, 94412 64095లలో సంప్రదించాలని ప్రిన్సిపాల్ సూచించారు.

వ్యాధులపై అపోహలు తొలగింపజేయాలి



ఆరోగ్య కార్యకర్తలకు మాస్క్లు అందజేస్తున్న హెచ్ఈహె్ తదితరులు

వినాయక చవితి పూజలను ఇళ్లల్లోనే జరుపుకోవాలి



మహాగంగా గ్రామస్థులకు అవగాహన కల్పిస్తున్న ఎస్ఐ

ఎడతెరిపి లేని వర్షాలతో పత్తి పంటకు తెగుళ్లు

● నివారణ చర్యలను వివరించిన ఏరువాక శాస్త్రవేత్త డా.మోహన్ దాస్

ముఠోల్, ఆగస్టు 13: ఎడతెరిపి లేని వర్షాల కారణంగా పత్తి పంటకు వివిధ రకాల తెగుళ్లు ఆశిస్తున్నాయని, వీటి నివారణకు తగు చర్యలు చేపట్టాలని ఏరువాక కేంద్రం ముఠోల్, నిర్మల్ జిల్లా సమన్వయకర్త డా.మోహన్ దాస్ సూచించారు. నిర్మల్ జిల్లా ముఠోల్ మండలంలోని వివిధ గ్రామాల్లో పత్తి పంటను గురువారం ఆయన పరిశీలించారు. ఈ సందర్భంగా మాట్లాడుతూ, జిల్లాలో ఎడతెరిపి లేకుండా కురిసిన వర్షాలకు పత్తి పంటలో ఎండు, వేరుకుళ్లు తెగుళ్లు ఆశిస్తున్నాయన్నారు. తేమ అధికంగా ఉన్నప్పుడు పంట అన్ని దశల్లో వేరుకుళ్లు తెగులు వస్తుందని, ఈ తెగులు సోకిన లేత మొక్కలు అధారతరంగా ఎండిపోయి పనిపోతాయని, వాడిపోయిన ఆకులు చాలా కాలం వరకు చెట్టుపై నుంచి కిందికి వేలాడుతుంటాయన్నారు. పొలాన్ని లోతగా దుక్కి, దున్ని, సేంద్రియ ఎరువులు

ఎక్కువగా వినియోగిస్తే ఈ తెగులు వ్యాపించే అవకాశం తక్కువగా ఉంటుందన్నారు. నిపారను మేరకు పొటాషియం ఎరువును పైరుకు అందించాలన్నారు. పొలంలో నిల్చున్న నీటిని కాలువల ద్వారా బయటకు తరలించాలన్నారు.

పంటకు ఎండు తెగులు సోకిన సమయంలో లీటరు నీటికి మూడు గ్రాముల కాపర్ ఆక్సైడ్ లోడి గానీ, ఒక గ్రాము కార్బోడిజిమ్ గానీ కలిపిన ద్రావణాన్ని మొక్క మొదళ్లు తడిచేటట్లు పోయాలి. అవసరం మేరకు వారం రోజుల్లో మందును మార్పు మేరకు వేయాలి. ఐదు రోజుల ట్రైకోడెమోనిరిడిన్ వంటి కిలోల పశువుల ఎరువుతో కలిపి నీళ్లు పల్చి కప్పి ఉంచి, పదిహేను రోజుల అనంతరం ఎకరా స్థలంలోని పత్తి మొక్కల స్పాక్లలో వేసుకోవాలని ఏరువాక శాస్త్రవేత్త డా. మోహన్ దాస్ సూచించారు.

విద్యుత్ సరఫరాలలో తరచూ అంతరాయం

● ఇబ్బందులు పడుతున్న బెజ్జూరు మండల ప్రజలు ● సమస్య పరిష్కారించాలని వివర



బెజ్జూరు సబ్స్టేషన్

బెజ్జూరు, ఆగస్టు13: బెజ్జూరు మండలంలో తరచూ విద్యుత్ సరఫరాలో అంతరాయం ఏర్పడుతుండడంతో ప్రజలు ఇబ్బందులు పడుతున్నారు. సిర్పూర్ నియోజక వర్గంలోని సిర్పూర్(టి), కొటాల, బెజ్జూరు, చింతలమానేపల్లి మండలాలకు ఈసోగాం 132/33విద్యుత్ సబ్స్టేషన్ నుంచి విద్యుత్ సరఫరా అవుతోంది. అక్కడి నుంచి ఆయా మండలాలలో సుమారు 170 కిలోమీటర్ల దూరంలో ఉన్న పలు గ్రామాలకు విద్యుత్ సరఫరా చేస్తున్నారు. అటవీ ప్రాంతాల నుంచి విద్యుత్ సరఫరా అవుతుండడంతో తరచూ అంతరాయం కలుగుతోంది. ఏ చిన్న సమస్య తలెత్తితూ నాలుగు మండలాలకు విద్యుత్ సౌకర్యం పూర్తిగా నిలిచిపోతోంది. బెజ్జూరు మండలంలో తరచూ విద్యుత్ అంతరాయం కారణంగా ప్రజలు తీవ్ర అసహనం వ్యక్తం చేస్తున్నారు. విద్యుత్ సిబ్బందికి ఫోన్లు చేస్తే ఎలాంటి సమాధానం రావడం లేదని ప్రజలు ఆరోపిస్తున్నారు. ముఖ్యంగా వర్షాకాలం కావడంతో భేదంల వ్యాప్తి పెరిగి రాత్రి వేళల్లో నిద్ర లేక ప్రజలు ఇబ్బందులు పడుతున్నారు. ఎన్నాళ్లు ఈ కష్టాలంటూ ప్రజలు అసహనం వ్యక్తం చేస్తున్నారు. విద్యుత్ సమస్యను అధిగమించేందుకు

గతంలో కొటాల మండల కేంద్రంలో 132/33కివీ సబ్స్టేషన్ ఏర్పాటుకు విద్యుత్ శాఖ అధికారులు ప్రతిపాదనలు పంపిస్తూ నేటికీ మంజూరు కాలేదు. ఈ ప్రాంతంలో సబ్స్టేషన్ ఏర్పాటు చేసినట్లు అయితే నాలుగు మండలాలకు విద్యుత్ సమస్య తీరుతుంది.

● అటవీ అనుమతుల కోసం ఎదురుచూపులు

విద్యుత్ సమస్యలతో ఇళ్ళట్టు పడుతున్న ప్రజల ఇబ్బందులు తీర్చేందుకు రెండేళ్ల క్రితం పెంపికలపేట సబ్స్టేషన్ నుంచి బెజ్జూరుకు విద్యుత్ ఇన్ఫ్రాస్ట్రక్చర్ అధికారులు ఏర్పాటు చేయగా అటవీ అనుమతులు లేక పనులు ముందుకు సాగడం లేదు. పెంపికలపేట నుంచి బెజ్జూరుకు విద్యుత్ సరఫరా చేసేందుకు రోడ్డు వెంట విద్యుత్ స్తంభాలు వేయగా అటవీ అధికారులు అనుమతులు లేవంటూ పనులను అడ్డుకున్నారు. దీంతో మళ్లీ సమస్య మొదటికొచ్చింది. ఈ మార్గంలో విద్యుత్ లైన్ వేసినా పూర్తిస్థాయిలో పనులు కాలేదు. పెంపికలపేట మీదుగా లైన్ వేసినా బెజ్జూరుకు విద్యుత్ సమస్య తలెత్తదని మండల ప్రజలు తెలుపుతున్నారు. ఇప్పటికైనా అధికారులు స్పందించి విద్యుత్ సమస్యలు తీర్చాలని మండల వాసులు విజ్ఞప్తి చేస్తున్నారు. ఈ విషయమై విద్యుత్ శాఖ ఇన్చార్జి ఎఈ రవీంద్రన్ వివరణ కోరగా ఈసోగాంలో సాంకేతిక సమస్య కారణంగా తరచూ విద్యుత్ సరఫరా అంతరాయం కలుగుతోందన్నారు. విద్యుత్ సమస్యను తీర్చేందుకు ఉన్నతాధికారులకు ప్రతిపాదనలు పంపామని ఆయన పేర్కొన్నారు. పెంపికలపేట మీదుగా విద్యుత్ లైన్ ఏర్పాటుకు కృషి చేస్తామని తెలిపారు.

అంతరాయం కలగకుండా చూడాలి

-నరేష్ సందీప్, బెజ్జూరు

మండలంలో విద్యుత్ కోతల కారణంగా తీవ్ర ఇబ్బందులు పడుతున్నాం. కరెంటు ఎప్పుడూ వస్తుందో పడుతుందో తెలియని పరిస్థితి నెలకొంది. ఒక్కోసారి గంటల తరబడి విద్యుత్ సరఫరాకు అంతరాయం ఏర్పడుతోంది. విద్యుత్ సరఫరాలో అధికారులు ప్రత్యేక శ్రద్ధ వహించి సమస్య లేకుండా చూడాలి.



మొక్కల పెంపకంతోనే పర్యావరణ పరిరక్షణ



పీహెచ్ఎస్లో మొక్కలు నాటుతున్న డి.పీ. రమేష్

జైనూరు, ఆగస్టు13: మొక్కల పెంపకంతోనే పర్యావరణ పరిరక్షణ సాధ్యమని డి.పీ. రమేష్ అన్నారు. జైనూరు మండలంలోని ఉషేగా, జైనూరు పీహెచ్ఎస్లో గురువారం ఆయన పరిరక్షణకర కార్యక్రమంలో భాగంగా మొక్కలు నాటారు. ఈ సందర్భంగా డి.పీ. రమేష్ మాట్లాడుతూ మొక్కలు నాటడమే కాకుండా వాటిని సంరక్షించుకోవాలని

సూచించారు. అదేవిధంగా మారుమూల గ్రామాలలో పారిశుధ్యం లోపించకుండా తగు చర్యలు తీసుకోవాలని అదేశించారు. అనంతరం జంగాంలోని పల్లె ప్రకృతి వనం కోసం కేటాయించిన స్థలాన్ని డి.పీ. రమేష్ పరిశీలించారు. ఈ కార్యక్రమంలో మండల సహకార చైర్మన్ కొడవ హనుమంత్రెడ్డి, సర్పంచులు మేస్ట్రో పార్వతీబాయి అక్బట్, వైద్యాధికారి నాగేంద్ర, ఎంపీఓ ప్రభుదయ, గ్రామ పంచాయతీ, లింగాపూర్ ఎంపీఓ ఉమర్ శరీఫ్, ఈజి శంకర్, గ్రామ కార్యదర్శులు చిన్న వసుదత్, రమేష్, హెల్త్ సూపర్ వైజర్ల రమేష్, కిషోర్ తదితరులు పాల్గొన్నారు.

కెరమెరి: కెరమెరి మండల కేంద్రంలో గురువారం డి.పీ. రమేష్ శానిటేషన్ పనులను పరిశీలించారు. గ్రామంలోని మురికి కాలువలను ఎప్పటికప్పుడు పరిశుభ్రంగా ఉంచుకోవాలన్నారు. పల్లెగ్రామి కార్యక్రమంలో చేపడుతున్న శృశాసనాధిక, డంపింగ్ యార్డు, పల్లెప్రకృతి వనాల పనులను వేగం పెంచాలన్నారు. అనంతరం పీహెచ్ఎస్లో మొక్కలు నాటారు. ఈ కార్యక్రమంలో ఎంపీఓ మహేందరరెడ్డి, సర్పంచ్ బయ్యసబాయి, నాయకులు ఉత్తం నాయక్, కాకోబారి గడ్డల వెంకన్న, వైద్యబృందం పాల్గొన్నారు.

రెండో రోజూ కొనసాగిన హమాలీల సమ్మె

ఆసిపాబాద్, ఆగస్టు 13: తమ సమస్యలను పరిష్కరించాలని ఎంఎల్ఎస్ యాంబల్ వద్ద హమాలీ కార్మికులు చేపడుతున్న సమ్మె గురువారం రెండో రోజుకు వేరుచేయింది. ఈ సందర్భంగా వారు మాట్లాడుతూ కరోనా వైరస్ వ్యాప్తి నేపథ్యంలో నిత్యావసర సరకులను ప్రజలకు అందించడంలో ఎంతో కృషి చేస్తున్నామన్నారు. గతంలో కార్మికులతో బహుదం చేసుకున్న ప్రచారం ఈఎస్ఐ, పీఎమ్, ఉద్యోగ భద్రత తదితర వాటిని అమలు చేయాలన్నారు. ఈ సమ్మెలో హమాలీ కార్మికులు సుదాకర్, హేమాక్షి, మోహన్, శ్రీకాంత్, తుకారాం, మోహన్, సుదాకర్, సురేష్, తిరుపతి, శ్రీనివాసలు కూర్చున్నారు.

కాగజేసగర్ టౌన్: కాగజేసగర్ పాలెంఎస్ యాంబల్ దగ్గర రెండో రోజూ హమాలీ కార్మికులు సమ్మెలో పాల్గొన్నారు. ఈ సమ్మె శిబిరాన్ని ఏపటియూసీ జిల్లా ప్రధాన కార్యదర్శి బోగ్ ఉపేందర్, సీఐటియా నాయకులు అంబాల ఓదెలు సందర్శించి సుపీబాపూ తెలిపారు. ఈ సందర్భంగా వారు మాట్లాడుతూ సమస్యలను పరిష్కరించాలని కోరుతున్నా



సమ్మెలో పాల్గొన్న హమాలీ కార్మికులు

ప్రభుత్వం మొండివైఖరి ప్రదర్శించడంతో నిరవధిక సమ్మెకు దిగినట్లు పేర్కొన్నారు. సమ్మెలో హమాలీలు సుదాకర్, కిషన్, రాజా, నారాయణ, కుమార్లు పాల్గొన్నారు.



వైద్య సిబ్బందిని సన్మానిస్తున్న రావుల రాంనాథ్

వైద్యుల సూచనలతో కరోనా నుంచి కోలుకున్నాం

● బీజేపీ నాయకుడు రావుల రాంనాథ్

నిర్మల్ కల్వరల్, ఆగస్టు 13: తాను, తన కుటుంబసభ్యులు కరోనా మహమ్మారి నుంచి కోలుకున్నట్లు బీజేపీ నాయకుడు రావుల రాంనాథ్ తెలిపారు. ఈ మేరకు ఆయన వీడియో విడుదల చేసి శ్రేయోలిలామలు, వైద్య సిబ్బందికి కృతజ్ఞతలు తెలిపారు. జూలైలో తనతోపాటు తన కుమార్తె, అల్లుడు, మనసురాతిరి కరోనా సోకిందని, ఆర్థిక బారంతో హైదరాబాద్ కు వెళ్లలేక వైద్యుల సూచన మేరకు గృహ నిర్బంధంలో ఉండి చిట్కాలు పాటించామన్నారు. ప్రస్తుతం తమకు నెగిటివ్ ఫలితాలు వచ్చాయన్నారు. ఈ సందర్భంగా డాక్టర్ దేవేందరరెడ్డికి ఆయన కృతజ్ఞతలు తెలిపారు. ప్రభుత్వం కరోనాను ఆరోగ్య శ్రీలోగానీ, ఆయుష్మాన్ భారత్లోగానీ చేర్చి పేదలకు మెరుగైన వైద్యమందించాలని కోరారు.

ఆదరించిన వైద్య సిబ్బందికి అభినందనలు

నిర్మల్ అగ్రికల్చర్: కరోనా వైరస్ సోకి బాధపడుతున్న తనను, తన కుటుంబాన్ని ఆదరించి సేవలందించిన వైద్యసిబ్బందికి బీజేపీ నాయకుడు రావుల రాంనాథ్ అభినందనలు తెలిపారు. ఈ మేరకు గురువారం వారిని సన్మానించారు. ఈ సందర్భంగా మాట్లాడుతూ, కరోనాకు మనోభైరవు సరైన మందునీ, హోం క్వారంటైన్లో ఉన్న తమ కుటుంబానికి ఇంటికి వచ్చి వైద్యులు సేవలందించారని, నిస్వార్థంగా సేవలందించిన డా.వేందరరెడ్డి, డా.స్వప్న శశికాంత్, ఆశా వర్మధర్మ సుజాత, ప్రమీల, రమణ సేవలు మరువలేమన్నారు. కరోనా వైరస్ సోకిన ఎవరూ ఎటువంటి భయాందోళనకు గురికావద్దని, వైద్యుల సలహాలను పాటిస్తే వీలైనంత త్వరలో కోలువచ్చున్నారు.

నిర్మల్ కోర్టు పీపీగా కల్యాణంట్ల వినోద్ రావు

● ఖానాపూర్ వాసికి దక్కిన అరుదైన గౌరవం



వినోద్ రావును సన్మానిస్తున్న ఖానాపూర్ మున్సిపల్ చైర్మన్ రాజేందర్

ఖానాపూర్/నిర్మల్ కల్వరల్, ఆగస్టు 13: ఖానాపూర్ పట్టణానికి చెందిన సీనియర్ న్యాయవాది కల్యాణంట్ల వినోద్ రావుకు అరుదైన గౌరవం దక్కింది. నిర్మల్ కోర్టు పబ్లిక్ ప్రాసిక్యూటర్గా కల్యాణంట్ల వినోద్ రావును నియమిస్తూ ప్రభుత్వం గురువారం ఉత్తర్వులు జారీ చేసింది. దీంతో ఖానాపూర్ ప్రాంతానికి చెందిన పలువురు నాయకులు, ప్రజలు హర్షం వ్యక్తం చేస్తున్నారు. సీనియర్ న్యాయవాది అయిన వినోద్ రావు రెండుసార్లు నిర్మల్ జూర్ అసోసియేషన్ అడ్డుకుడిగా పనిచేశారని, ప్రస్తుతం పబ్లిక్ ప్రాసిక్యూటర్గా నియమితులవడం సంతోషకరమైన విషయమని ఖానాపూర్ మున్సిపల్ చైర్మన్ అంకం రాజేందర్ అన్నారు. నిర్మల్లోని ఆయన నివాసంలో గురువారం సాయంత్రం వినోద్ రావుకు శాలువతో సన్మానించి, పుష్పగుచ్ఛం అందజేసి శుభాకాంక్షలు తెలిపారు. కార్యక్రమంలో మాజీ జడ్పీటీసీ రాజోడ్ రామనాయక్, బీఆర్ఎస్ నాయకుడు అమీజాద్ ఖాన్, న్యాయవాది లక్ష్మారెడ్డి తదితరులున్నారు. ఈ సందర్భంగా మంత్రి అల్లీల ఇంద్రకరణ్ రెడ్డి, ఎమ్మెల్యే రేఖా శ్యాంనాయక్ కు వారు కృతజ్ఞతలు తెలిపారు.

పార్టీ పటిష్టతకు ప్రతీ కార్యకర్త కృషిచేయాలి

● బీజేపీ జిల్లా ఉపాధ్యక్షుడు పదాల రాజశేఖర్



పదాల రాజశేఖర్ ను సన్మానిస్తున్న బీజేపీ నాయకులు

ఖానాపూర్, ఆగస్టు 13: భారతీయ జనతా పార్టీని స్థానికంగా మరింత పటిష్టపరిచేందుకు ప్రతీ కార్యకర్త కృషిచేయాలని ఆ పార్టీ నిర్మల్ జిల్లా ఉపాధ్యక్షుడు పదాల రాజశేఖర్ అన్నారు. స్థానిక విశ్రాంతి భవనంలో గురువారం ఏర్పాటుచేసిన సమావేశంలో ఆయన మాట్లాడుతూ, తమ ప్రభుత్వం చేపడుతున్న సంక్షేమ పథకాలను ప్రజలకు వివరించాలన్నారు. తమ ప్రభుత్వం అన్ని వర్గాల ప్రజలకు అండగా నిలుస్తోందన్నారు. అనంతరం జిల్లా ఉపాధ్యక్షునిగా ఇటీవల నియమితులైన పదాల రాజశేఖర్ ను, ఎన్టీ మోర్తా జిల్లా అధ్యక్షుడిగా నియమితులైన బేరం భీరావును స్థానిక కార్యకర్తల ముసంగ సన్మానించారు. ఈ కార్యక్రమంలో స్థానిక బీజేపీ నాయకులు పాల్గొన్నారు.

డయాలసిస్ పీషింట్ కు రక్తదానం

నిర్మల్ టౌన్, ఆగస్టు 13: స్థానిక ప్రభుత్వ ఏరియా ఆసుపత్రిలో డయాలసిస్ పీషింట్ కు అత్యవసరంగా ఓ పాజిటివ్ రక్తం అవసరమని తెలుసుకుని, నిర్మల్ పట్టణంలోని వెంకటాద్రిపేట్ కు చెందిన అనుముల శ్రావణ్ కుమార్ రక్తదానం చేశారు. యువత అత్యవసర పరిస్థితుల్లో రక్తదానం చేసే నిండు ప్రాజానులు కావాదాలని ఆయన ఈ సందర్భంగా కోరారు. అత్యవసర సమయంలో రక్తం దానం చేసిన శ్రావణ్ కుమార్ ను పలువురు అభినందించారు.

CLASSIFIEDS

LOANS

మా వద్ద ఉన్న రకమైన లోన్స్ ఇవ్వబడును వ్యక్తిగత, వ్యాపార, ఆర్థిక, గృహ, వ్యవసాయం, టీకే ఓసర్ ప్రాప్తికి లోన్ లోన్ ఇవ్వబడును. సెల్: 7341122089. AJH-12849

పర్మనెంట్ లోన్స్

★ Govt & Pvt ఉద్యోగులకు లోన్స్ ఇవ్వబడును & వ్యాపార్యులకు టీకేఎస్, హోంలీ, పబ్లిసింగ్, కన్స్ట్రక్షన్, వ్యవసాయ మార్గశ్రీ లోన్స్ ఇవ్వబడును. పాస్ కార్డ్, IT రిటర్న్ చేయబడును. సంఖ్య: 7036139928. AJW-00747

Classifieds

మీ లక్ష్యానికి ఆంధ్రజ్యోతి

దివ్యతక్తి కల్పిస్తోంది ఒక చక్కని లక్ష్యానికి

పుట రోజు ... క్లాసిఫైడ్స్

పారకులకు ముఖ్య గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో నిజానిజాలు క్షణంగా విచారించుకోవలసింది. పారకులకు సూచించడమైనది. ప్రకటనదారు ప్రకటించిన లేదా ప్రచురించిన క్లెయిమ్లతో ఆంధ్రజ్యోతి సంస్థకు ఏ విధమైన సంబంధం లేదు. ప్రకటనలకు సంబంధించి పారకులు బ్యూరెట్ ఆఫ్ రిగ్యులరైజ్/ఇంటెలిజెన్స్ నెట్వర్క్/చెబిడి/క్లెయిమ్స్, చట్ట వ్యతిరేక మోసాలకు ప్రకటనదారునితో జరుగుతుంది లావాదేవీలకు ఆంధ్రజ్యోతి సంస్థకు ఎటువంటి సంబంధం లేదు. బాధ్యత వహించదు. పారకులు ఈ విషయాన్ని ముఖ్యంగా గమనించగలరు. మేనేజర్ - ఓడిఎస్

-: సంప్రదించవచ్చిన నెంబర్లు :-

ఆదిలాబాద్ : 99854 11 291, నిర్మల్ : 9010831842

epaper.andhrajyothy.com